

भारत सरकार
युवा कार्यक्रम और खेल मंत्रालय
(खेल विभाग)
लोक सभा
अतारांकित प्रश्न संख्या †1804
उत्तर देने की तारीख 10 मार्च, 2025
19 फाल्गुन, 1946 (शक)

तेलंगाना में सिंथेटिक एथलेटिक ट्रैक परियोजनाएं

†1804. श्री वामसि कृष्णा गद्दाम:

क्या युवा कार्यक्रम और खेल मंत्री यह बताने की कृपा करेंगे कि :

- (क) क्या तेलंगाना में सिंथेटिक एथलेटिक ट्रैक परियोजनाओं, जिसमें जे. एन. स्टेडियम, हनुमकोंड जिला परियोजना, उस्मानिया विश्वविद्यालय परियोजना और क्षेत्रीय खेल विद्यालय, करीमनगर परियोजना शामिल है, को पूरा करने के लिए शेष राशि जारी करने में देरी के क्या कारण हैं और यदि हां, तो तत्संबंधी ब्यौरा क्या है;
- (ख) क्या सरकार को इन परियोजनाओं के लिए आवश्यक उपयोग प्रमाण-पत्र (यूसी) प्राप्त हो गए हैं और यदि हां, तो निधि रोके रखने के क्या कारण हैं;
- (ग) इन परियोजनाओं के लिए लंबित निधि कब तक संवितरित की जाएगी; और
- (घ) क्या सरकार ने तेलंगाना में खेल अवसंरचना परियोजनाओं के लिए निधि जारी करने में देरी की कोई समीक्षा की है और यदि हां, तो इसके निष्कर्ष क्या हैं और इस संबंध में क्या सुधारात्मक कार्रवाई की जा रही है?

उत्तर
युवा कार्यक्रम और खेल मंत्री
(डॉ. मनसुख मांडविया)

(क) से (घ): आवश्यक दस्तावेजों को जमा करने और परिचालन दिशा-निर्देशों का पालन करने जैसी विशिष्ट शर्तों को पूरा करने के बाद परियोजना प्रस्तावकों को मंत्रालय समय पर धनराशि का वितरण सुनिश्चित करता है। संबंधित राज्य सरकारों को एक किस्त में धनराशि जारी की जाती है जिसका उपयोग वे खेलो इंडिया स्कीम के तहत स्वीकृत परियोजनाओं के लिए आवश्यकतानुसार करते हैं। तेलंगाना राज्य सरकार द्वारा खेल अवसंरचना परियोजनाओं के लिए अनुरोधित धनराशि पहले ही जारी कर दी गई है और उपयोग प्रमाण पत्र और संबंधित दस्तावेजों के अलावा अतिरिक्त धनराशि के लिए तेलंगाना राज्य सरकार से कोई अनुरोध प्राप्त नहीं हुआ है।
